

# Tislima lil Nicholas Cassar Vittma tan-nar



Wara 28 sena, id-delizzju tan-nar reġa' halla vittma oħra fi hdan is-Socjetà taghna. Kien proprju nhar il-Gimgha 17 ta' Ottubru 1997 li Nicholas Cassar ta' 46 sena tilef hajtu tragikament gewwa l-kamra tan-nar tal-Gilju. Kola tas-Sigġiewi kif kien magħruf lokalment kien delettant kbir tan-nar u l-heġġa li kellu sabiex ikabbar il-festa tal-Madonna tal-Gilju kienet kbira.

L-isplużjoni fatali seħhet għal habta tal-5.20 p.m. u mill-ewwel l-Imqabbin intebħu x'seta' ġara. Aktar tard wasal fuq il-post l-Arcisqof ta' Malta Mons. Ġuzeppi Mercieca akkumpanjat mill-Kappillan tal-parroċċa Dun Joe Bartolo. Sar access mill-Maġistrat Abigail Lofaro u l-investigazzjonijiet tal-puluzija tkomplew l-għada s-Sibt.

Il-Kumitat Ċentrali iltaqa' b'urgenza sabiex jitratta ma' din iċ-ċirkustanza ġdida għal kollox għal kull membru li hemm fih. Saret żjara lill-familja speċjalment lill-mart il-vittma Polly u bintu Alessia. Kien forsi l-aktar mument diffiċli għall-membri tal-Kumitat li jfarrġu lil haddieħor fi stat li riedu min ifarrġu lilhom.



*It-tebut ta' Nicholas Cassar imdawwar lejn il-kazin tas-Socjetà Muzikali tal-Gilju sabiex jingħata l-aħħar tislima. It-tebut huwa merfugh mill-membri ta' l-Għaqda tan-Nar tal-Gilju, li fuq wiċċhom tidher is-soghħa profonda li gabet din it-tragedja fuq is-Socjetà.*

Nhar il-Hadd 19 ta' Ottubru 1997, is-Socjetà Muzikali tal-Gilju organizzat korteo funebri bis-sehem tal-Banda Lily minn Triq Santa Katarina sal-knisja. L-omelija saret mill-Arcipriet tas-Sigġiewi fejn indifen l-istess Kola. Membri ta' l-Għaqda tan-Nar immexxija mil-licensee Benny Dingli refghu t-tebut mal-korteo kif ukoll qraw it-talb tal-fidili fil-knisja. It-tislima solita b'salut tal-bomba kienet l-aħħar ġest ta' rispett lejn dan huna li miet f'servizz lejn il-kommunità.

L-effett ta' din id-diżgrazzja kien wieħed devastanti fuq is-Socjetà kollha kemm hi. L-attenzenza fil-kazin naqset drastikament u l-Kumitat għadda minn mumenti kritiċi. Din it-tragedja għandha sservi sabiex tagħti tagħlima. Hemm bżonn li kulhadd japprezza aktar is-sagrificċju ta' dawn in-nies li dak li qed jagħmlu qed jagħmluh sabiex jagħtu gost lil haddieħor. J'Alla li Kola ma mietx għal xejn u li mill-mewt tiegħu niehdu proponiment li noqogħdu aktar attenti u nevitaw diżgrazzji simili li jifthu feriti li ftit jittaffew. Minn din il-paġna nsellmu lil huna Kola u nwegħduh li ma ninsewh qatt.